

KEV PAB TXHAIS LUS RAU KALISFAUSNIAS COV NEEG POV NPAB

Txhua yam koj yuav tsum tau paub los pov npav rau Lub Kaum Ib Hli Ntuj 2024 nrog hom lus uas koj xaiv



Tej Yam Lus Nrawm Ntawm Uas Yuav Pab Tau Koj!

- Yog tias koj mus pov npav tim ntsej tim muag, nug tus neeg ua haujlwm tim koj lub chaw tsa xaiv nom tswv lossis lub chaw pov npav seb lawv muaj ntaub ntawv dabtsi txhais ua hom lus uas koj nyiam siv. Thiab, nug seb lawv puas muaj ib tug neeg ua haujlwm uas paub hais koj hom lus lossis seb lawv puas muaj ib tug xovtooj hu dawb kom koj tham tau nrog lawv cov neeg ua haujlwm uas paub hais ob hom lus.
- Yog tias koj xa kom daim ntawv pov npav hauv lub npov xa ntawv tuaj, mus hauv <https://voterstatus.sos.ca.gov> los qhia seb koj xum siv hom lus twg. Yog tias lawv muaj ntaub ntawv hauv koj thaj tsam uas txhais ua koj hom lus, lawv mam li xa tuaj rau koj dawb.

Rau txoj kev pov npav xaiv tsa nom tswv rau Lub Kaum Ib Hli Ntuj 2024, cov neeg cuv npe pov npav yuav cia txais ib daim ntawv pov npav hauv lawv lub npov txais ntawv. Tej zaum koj kuj txais tau ib co ntaub ntawv uas tau muab txhais hauv koj lub npov txais ntawv - nws nyob rau ntawm koj hom lus thiab nyob rau ntawm seb koj nyob qhov twg.

Yog tias koj xav txais ntaub ntawv uas tau muab txhais tuaj rau hauv koj lub npov txais ntawv koj yuav tsum qhia rau lub cheeb nroog tias koj xum siv hom lus twg yog tias tsis yog lus Askiv.

→ Kom koj paub tias lawv muaj ntaub ntawv dabtsi rau koj thiab los thov rau cov ntawv ntawv uas tau muab txhais, siv cov xovtooj hauv qab los hu rau lub chaw haujlwm pov npav hauv koj lub cheeb nroog.

→ Koj kuj mus tau hauv istawsnev ntawm <https://voterstatus.sos.ca.gov/> los qhia tias koj xum siv hom lus twg. Ua li no sai li sai tau li ntawd koj thiaj li txais tau cov ntaub ntawv uas tau muab txhais kom tuaj txog lub sijhawm pov npav.

Tej zaum lawv yuav muaj daim ntawv pov npav uas tau muab txhais, daim ntawv pov npav ua qauv (tej thaum hu tias "daim qauv" lossis "daim luam"), thiab/lossis daim ntawv muaj tej yam lus qhia pab tus neeg pov npav rau lub cheeb nroog uas tau muab txhais. (Daim ntawv pov npav "siv ua qauv" yog daim ntawv pov npav uas yog ib daim piv txwv uas tau muab txhais los pab koj nkag siab koj daim ntawv pov npav uas sau Lus Askiv. *Koj siv tsis tau daim ntawd los pov npav.*) Yog tias lawv muaj ntaub ntawd dabtsi los lawv xa tuaj dawb rau koj xwb.



Cov neeg cuv npe pov npav xa tau lawv daim ntawv pov npav tuaj, nqa tuaj tso rau lawv, lossis tuaj pov npav tim ntsej tim muag los tau. Koj nrhiav tau tej yam lus qhia ntau zog tias seb koj yuav ua li cas rau koj daim ntawv pov npav ntawm: bit.ly/alc-kyvr2024.

Kev Pab Txhais Lus Thaum Koj Mus Pov Npav Tim Ntsej Tim Muag



Koj txais tau kev pab thaum koj mus pov npav tim ntsej tim muag:

Yog tias lawv muaj cov neeg ua haujlwm uas txawj hais ob hom lus tim koj lub chaw xaiv tsa nom tswv lossis lub chaw pov npav, **lawv yuav tsum coj daim npe, txoj hlua, lossis daim ntawv nplaum** uas sau hom lus lawv txawj hais. Yog tias lawv tsis muaj cov neeg ua haujlwm pab tibneeg pov npav uas yuav pab tau koj, nug seb lawv puas muaj ib tug xovtooj hu dawb los tham nrog cov neeg ua haujlwm uas txawj hais ob hom lus.

Koj muaj txoj cai **coj txog ob tus neeg nrog koj mus pab koj pov npav** tsuas lawv tsis sawv cev rau koj lub chaw ua hauj lwm loosis lub koom haum pab tiv thaiv cov neeg ua hauj lwm. Coj ib tug neeg hauv koj tsev neeg lossis ib tug phooj ywg nrog koj mus!

Tej zaum koj kuj nrhiav tau cov ntaub ntawv pov npav uas tau muab txhais:

Mus nrhiav lub cheeb nroog uas koj nyob hauv daim ntawv ua kab hauv qab los saib seb lawv puas muaj txoj kev pab rau koj hom lus thiab los saib saib lawv muaj cov kev pab txhais lus dabtsi.

Cov Kev Pab Txhais Lus Uas Yuav Tsum Muaj Raws Cheeb Nroog

Tej zaum lawv kuj xa tau cov ntaub ntawv pov npav piv txwv tuaj rau hauv koj lub npov txais ntawv thiab muaj rau tim lub chaw tsa xaiv nom tswv lossis lub chaw pov npav.

Lawv kuj muaj ib co luam rau koj nqa nrog koj mus rau hauv lub menyuum hoob pov npav los pab koj pov npav rau ntawm daim ntawv xaiv tsa nom tswv uas sau Lus Askiv. Lawv kuj muaj ib daim paib uas tau muab txhais los qhia tias lawv muaj cov ntaub ntawv pov npav txhais ua hom lus twg rau koj siv los ua piv txwv thiab cov neeg ua haujlwm pab tibneeg pov npav tid txawj hais hom lus twg. Hu rau lub chaw haujlwm pov npav hauv koj lub cheeb nroog los saib seb lawv muaj cov kev pab dabtsi.

Butte (530) 552-3400, xaiv tus lej 1 lossis (800) 894-7761
Fresno (559) 600-8683
Humboldt (707) 445-7481
Merced (209) 385-7541
Sacramento (916) 875-6451
San Joaquin (209) 468-8683
Yuba (530) 749-7855